

అక్షర టుడే, నేషనల్ డెస్క్ : జమ్మూకశ్మీర్ లోని పుల్వమాలో బలగాలు హై అలెర్ట్ ప్రకటించాయి. పుల్వమా ఉగ్రదాడికి నేటితో ఏడేళ్లు పూర్తయ్యాయి. దీంతో పోలీసులు, సైన్యం అప్రమత్తమైంది. పుల్వమాలో 2019 ఫిబ్రవరి 14న ఉగ్రదాడిలో 40 మంది సీఆర్పీఎఫ్ సిబ్బంది చనిపోయిన విషయం తెలిసిందే. పాకిస్తాన్ కు చెందిన జైష్-ఎ-మొహమ్మద్ ఉగ్రవాది సీఆర్పీఎఫ్ కాన్వాయ్ పై ఆత్మాహుతి దాడి చేశారు. జమ్మూ శ్రీనగర్ జాతీయ రహదారిపై 2,500 మందికి పైగా సిబ్బందితో కూడిన 78 వాహనాల కాన్వాయ్ పై వెళ్తుండగా ఈ ఘటన చోటు చేసుకుంది. దీంతో ప్రతి ఏడాది అమరవీరులను స్మరించుకోవడానికి, వారి త్యాగాన్ని గౌరవించడానికి ఫిబ్రవరి 14ను బ్లాక్ డేగా పాటిస్తారు. కాగా.. పుల్వమా అమరులకు ప్రధానమంత్రి నరేంద్ర మోదీ శనివారం నివాళులు అర్పించారు.

ఒమన్ పై ఐర్లాండ్ ఘన విజయం
అక్షర టుడే, స్పోర్ట్స్ డెస్క్ : కొలంబో వేదికగా ఒమన్ తో టీ20 వరల్డ్ కప్ 2026 నేపథ్యంలో జరిగిన మ్యాచ్ లో 96 పరుగుల తేడాతో ఐర్లాండ్ ఘన విజయం సాధించింది. తొలుత బ్యాటింగ్ చేసిన ఐర్లాండ్ నిర్ణీత 20 ఓవర్లలో 5 ఓకెట్లు కోల్పోయి 235 పరుగులు చేసింది. అనంతరం ఛేదనలో ఒమన్ తడబడింది. 18 ఓవర్లలో 139 పరుగులకు ఆటోలైంది.



కరీంనగర్ కార్పొరేషన్ బీజేపీవేదే
అక్షర టుడే, కరీంనగర్ : కరీంనగర్ కార్పొరేషన్ మేయర్ పదవిన బీజేపీ దక్కించుకోవడా కాంగ్రెస్, బీఆర్ఎస్, ఎంఐఎం కుట్ర చేస్తున్నాయని కేంద్ర మంత్రి బండి సంజయ్ ఆరోపించారు. ఎవరు ఎన్ని కుట్రలు చేసిన కార్పొరేషన్ లో కాఫాయ జెండా ఎగుర వేస్తామన్నారు. స్వతంత్ర అభ్యర్థులు బీజేపీలో చేరారని ఆయన ప్రకటించారు.



హైదరాబాద్ లో న్యాయవాది హత్య
అక్షర టుడే, హైదరాబాద్ : హైదరాబాద్ నగరంలో దారుణ ఘటన చోటు చేసుకుంది. అత్తాపూర్ లో అడ్వోకేట్ ఖదీర్ హత్యకు గురయ్యాడు. ఆయన మొదటి భార్య తమ్ముళ్లు కత్తులతో పాడిచి చంపారు. సులేమాన్ నగర్ లోని ఆయన ఆఫీస్ లోనే ఈ ఘటన చోటు చేసుకుంది. పోలీసులు కేసు నమోదు చేసుకొని దర్యాప్తు చేస్తున్నారు.



ఇండిగ్ విమానాలకు బాంబు బెదిరింపులు
అక్షర టుడే, హైదరాబాద్ : ఇండిగ్ విమానాలకు బాంబు బెదిరింపులు తీవ్ర కలకలం చేపాయి. కోల్ కతా నుంచి షిల్లాంగ్ వెళ్తున్న విమానం, ఢిల్లీ నుంచి హైదరాబాద్ వస్తున్న విమానానికి శనివారం ఉదయం బాంబు బెదిరింపులు రావడంతో అధికారులు అప్రమత్తం అయ్యారు. రన్ వేపై ల్యాండ్ కాగానే విమానాన్ని ఐసోలేషన్ బేకు తరలించారు. విమానంలోని ప్రయాణికులను సురక్షితంగా దించారు. అనంతరం పోలీసులు బాంబ్ స్వాస్థ్య, డాగ్ స్వాస్థ్య తనిఖీలు చేపట్టారు.

మున్సిపల్ మేయర్, చైర్ పర్సన్ ఎన్నికలలో కీలకమైన ఎక్స్ అఫీషియో సభ్యుల ఓటు హక్కుపై ఎన్నికల సంఘం మార్గదర్శకాలు జారీ చేసింది. స్థానిక మున్సిపాలిటీలో ఓటరుగా నమోదైన వారు మాత్రమే ఎక్స్ అఫీషియో ఓటు వేయడానికి అర్హులని స్పష్టం చేసింది. లేదంటే వారు ఓటు చెల్లదని పేర్కొంది. ఈ మేరకు మార్గదర్శకాలు జారీ చేసింది. ఈ నిబంధనలను ఖచ్చితంగా అమలు చేయాలని కలెక్టర్లు, మున్సిపల్ కమిషనర్లను ఆదేశించింది. - అక్షర టుడే, హైదరాబాద్ ప్రతినిధి



మున్సిపల్ ఎలక్షన్ ట్రైలర్ మాత్రమే..: కవిత
అక్షర టుడే, హైదరాబాద్ : తెలంగాణ మున్సిపల్ ఎన్నికల ఫలితాలపై తెలంగాణ జాగృతి చీఫ్ కలకంట్ల కవిత సంచలన వ్యాఖ్యలు చేశారు. ఇవాళ బంజారాహిల్స్ లోని జాగృతి కేంద్ర కార్యాలయంలో ఏఐఎఫ్ బీ నేతలతో కలిసి మాట్లాడారు. తాజా ఎన్నికలు తమ భవిష్యత్తు రాజకీయ ప్రస్థానానికి ఓ 'ట్రైలర్' మాత్రమేనని, అసలు 'సినిమా' ముందుందని అన్నారు. మున్సిపల్ ఎన్నికల్లో తెలంగాణ జాగృతి, ఆలిండియా ఫార్వర్డ్ బ్లాక్ కూటమి అద్భుతమైన ప్రతిభ కనబరిచిందని పేర్కొన్నారు. తాము రాజకీయ పార్టీగా మారబోతున్నామని ప్రకటించిన తర్వాత సమయంలోనే ప్రజలు ఆదరించారన్నారు. జాగృతి, ఫార్వర్డ్ బ్లాక్ కలిసి పోటీ చేసిన అభ్యర్థుల్లో 40 మంది విజయం సాధించారని చెప్పారు. వడ్డేపల్లి మున్సిపాలిటీలో స్వప్నమై మజార్ లభించిందని వెల్లడించారు.



ఫార్మా కంపెనీలో పేలిన రియాక్టర్లు
అక్షర టుడే, నల్గొండ : యాదాద్రి భువనగిరి జిల్లాలో ఫారం అగ్ని ప్రమాదం చోటు చేసుకుంది. చౌటుప్పల్ పోలీస్ స్టేషన్ పరిధిలోని యెల్లగిరి వద్ద ఉన్న బృందావన్ లాబోరేటరీస్ (ఫార్మా కంపెనీ) శుక్రవారం రాత్రి రెండు రియాక్టర్లు పేలాయి. రియాక్టర్లు పేలడంతో పెద్ద ఎత్తున మంటలు చెలరేగాయి. అగ్ని ప్రమాదంపై సమాచారం అందుకున్న పోలీసులు, అగ్నిమాపక సిబ్బంది వెంటనే సంఘటనా స్థలానికి చేరుకున్నారు. మూడు గంటల పాటు శ్రమించి మంటలను అదుపులోకి తీసుకొచ్చారు. ఈ ఘటనపై పోలీసులు కేసు నమోదు చేసుకొని దర్యాప్తు చేస్తున్నారు.


వారే అర్దులు!

రాష్ట్రవ్యాప్తంగా మున్సిపల్ ఎన్నికల ప్రక్రియ పూర్తయింది. కౌంటింగ్ లెక్కలు తేలాయి. అధికార కాంగ్రెస్ మెజారిటీ మున్సిపల్ పీఠాలను కైవసం చేసుకోగా.. పలుచోట్ల హంగ్ ఏర్పడింది. నాలుగు కార్పొరేషన్లు, 36 మున్సిపాలిటీల్లో హంగ్ రావడంతో ఆయా పార్టీలు అధికారం దక్కించుకోవడం కోసం ప్రయత్నాలు ప్రారంభించాయి. ఆయా చోట్ల స్వతంత్ర అభ్యర్థులు కీలకం కానున్నారు. ఎక్స్ అఫీషియో ఓట్లు కూడా గెలుపును నిర్ణయిస్తాయి.

గతంలో ఇలా..
గతంలో ఎంపీలు, ఎమ్మెల్యేలు తమకు నచ్చిన చోట ఎక్స్ అఫీషియో ఓటరుగా నమోదు చేసుకునే వెసులుబాటు ఉండేది. అధికారంలో ఉన్న పార్టీకి ఆ నిబంధన అనుకూలంగా ఉండేది. మెజారిటీకి తక్కువగా ఉన్న చోట్ల ఎమ్మెల్యేలు, ఎంపీలతో ఎక్స్ అఫీషియో సభ్యులుగా నమోదు చేసుకొని మున్సిపాలిటీలను కైవసం చేసుకునే వారు. అయితే దీనిపై హైకోర్టులో పిటిషన్ దాఖలు కాగా.. సదరు మున్సిపాలిటీ పరిధిలో ఓటరుగా నమోదు అయిన ఎమ్మెల్యే, ఎంపీ, ఎమ్మెల్సీలకు ఎక్స్ అఫీషియో ఓటు హక్కు ఉంటుందని స్పష్టం చేసింది. తాజా ఎన్నికల సంఘం కోర్టు తీర్పు మేరకు మార్గదర్శకాలు జారీ చేసింది. దీంతో మున్సిపల్ పీఠాల లెక్కలు మారనున్నాయి.

- ఎక్స్ అఫీషియో సభ్యులపై ఎన్నికల కమిషన్ కీలక ఆదేశాలు
■ స్థానికంగా ఓటరుగా ఉండాలిందేనని స్పష్టం
■ హంగ్ మున్సిపాలిటీలపై ఉత్కంఠ

త్వరలో ఇరాన్ పాలనలో మార్పులు జరిగే అవకాశం: ట్రంప్
అక్షర టుడే, నేషనల్ డెస్క్ : అమెరికా ఇరాన్ మధ్య కొనసాగుతోన్న ఉద్రిక్తతల నేపథ్యంలో యూఎస్ సైన్యం ఇరాన్ ను చుట్టుముట్టిన విషయం తెలిసిందే. ఈ క్రమంలో అమెరికా అధ్యక్షుడు ట్రంప్ కీలక వ్యాఖ్యలు చేశారు. ఇరాన్ పై సైనిక చర్య అంశాన్ని పరిశీలిస్తున్నట్లు వెల్లడించారు. ఆ దేశంలోని పాలనలో మార్పు జరగడం వల్లే అక్కడి పరిస్థితులు చక్కదిద్దుకుంటాయని.. అదే ఉత్తమమైన విషయమని అభిప్రాయపడ్డారు. త్వరలోనే అధికారా జరిగే అవకాశం ఉన్నట్లు తెలిపారు. ఇకపై ఈ విషయంలో అలస్యం చేయదలుచుకోలేదని పేర్కొన్నారు. అయితే నూతన పాలకులను ఇరాన్ ప్రజలే ఎన్నుకుంటారని వ్యాఖ్యానించారు. అబు ఒప్పందంపై ప్రస్తుతం ఇరాన్ తో జరుగుతోన్న చర్చలు విజయవంతమవుతాయని తాను భావిస్తున్నానన్నారు. కానీ అవి విఫలమైన రోజు ఇరాన్ చరిత్రలో ఓ చెడు రోజుగా నిలిచిపోతుందని పేర్కొన్నారు. టెహ్రాన్ తో చర్చలు కొనసాగించాలని ఇజ్రాయేల్ ప్రధాని నెతన్యా హుక్కు సూచించినట్లు తెలిపారు.



హైవేపై ల్యాండ్ అయిన పీఎం మోదీ విమానం
అక్షర టుడే, ఢిల్లీ: ప్రధానమంత్రి నరేంద్ర మోదీ అస్సాంలోని మోరాన్ లోని విమానంలో ఈశాన్యంలోని మొదటి అత్యవసర ల్యాండింగ్ సౌకర్యంలో చారిత్రాత్మక ల్యాండింగ్ చేశారు. త్వరలో ఎన్నికలు జరగనున్న రాష్ట్రంలో ఆయన శనివారం పర్యటించనున్నారు. ప్రధాని మోదీ చాబువా ఎయిర్ ఫీల్డ్ నుంచి బయలుదేరి జాతీయ రహదారి 37లోని మోరాన్ లోని ELF వద్ద దిగారు. ELF అత్యవసర ప్రతిస్పందనకు చాలా కీలకమని, నవాలుతో కూడిన పరిస్థితుల్లో రెస్క్యూ, రిలీఫ్ కార్యకలాపాలను సకాలంలో మోహరించడానికి వీలు కల్పిస్తుందని ప్రధాని మోదీ 'ఎక్స్' వేదికగా ప్రకటించారు.



అది చెప్పాక సినిమా నుంచి తీసేశారు..
బిగ్ బాస్ ద్వారా గుర్తింపు తెచ్చుకుంది ప్రవంతి చౌకారపు. ఈ అమ్మడు ప్రస్తుతం వరుస సినిమా ఈవెంట్లకు యాంకర్ గా వ్యవహరిస్తూ బజిగా ఉంది. తాజాగా సుహాస్ హీరోగా.. శివాని నాగారం హీరోయిన్ గా రూపొందిన హే భగవాన్ సినిమాలో కీలక పాత్రలో పోషించింది. ఈ చిత్రాన్ని ఫిబ్రవరి 28న విడుదల చేయనున్నారు. ప్రవంతి ఓ ఇంటర్వ్యూలో తన కెరీర్ లో ఎదురైన ఓడిదడుకుల గురించి వివరించింది. పెళ్లి అయిందనే కారణంతో తనను ఓ సినిమాలో హీరోయిన్ గా తీసుకోలేదని ఆమె చెప్పారు. - అక్షర టుడే, సినిమా డెస్క్



ముంబైలో కూతిన మెట్లో పిల్లర్.. పలువురికి గాయాలు
అక్షర టుడే, ముంబై: ముంబైలో మెట్లో పిల్లర్ కూలింది. అది కారు, ఆటోపై పడడంతో నలుగురు తీవ్రంగా గాయపడ్డారు. శనివారం మధ్యాహ్నం ఈ ఘటన చోటు చేసుకుంది. ముంబైలోని ములుండ్ లో నిర్మాణంలో ఉన్న మెట్లో పిల్లర్

కూలిపోయింది. కదులుతున్న ఆటో రిక్షా, కారుపై పిల్లర్ పడటంతో నలుగురు గాయపడ్డారు. జాన్సన్ అండ్ జాన్సన్ ఫ్యాక్టరీ ముందు ఉన్న ఆర్డర్ ఎల్ టీఎస్ రోడ్ లో ఈ సంఘటన మధ్యాహ్నం 12:20 గంటల ప్రాంతంలో జరిగింది. నిర్మాణ సమయంలో సిమెంట్ నిర్మాణంలోని ఒక భాగం నేరుగా కదులుతున్న ఆటో రిక్షాపై పడింది. ఈ ఘటనలో ఆటో ఛార్జిగా

ధ్వంసం కాగా.. కారు స్వల్పంగా దెబ్బతింది. ప్రమాదంపై సమాచారం అందుకున్న అగ్నిమాపక సిబ్బంది, పోలీసులు ఘటన స్థలానికి చేరుకున్నారు. క్షతగాతులను వెంటనే అంబులెన్స్ లో ఆస్పత్రులకు తరలించారు. వెంటనే రక్షణ, భద్రతా ఆప రేషన్ ప్రారంభించినట్లు అధికారులు తెలిపారు. ఈ ఘటనపై అధికారులు విచారణ చేపట్టారు.